

28 ta' April, 1961

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Professur Avukat Dr. Victor Caruana ne.

versus

Anthony Ghirlando ne.

Trade Mark — Registrazzjoni — Art. 83 tal-Kap. 48.

Ir-registrabbiltà ta' trade mark għandha tiġi kunsidrata in bażi għal-liġi maltija, anki jekk din il-liġi sa issa għadha ma segwietx il-progress ta' legiżlazzjonijiet oħra, partikolarment tal-liġi nglizà.

U skond il-liġi maltija, b'leż kelma few kliek jistgħu jiġu registrati bħala trade mark, jekk li jissoddisfaw kumulattivament il-leż kondizzjonijiet; u eżoq illi jkunu "distinctive", illi jkunu "fancy words", u illi jkunu mhux "in common use".

Fil-każ preżenti, il-kelma "Clynola" għet dikjarata mhux registrabbli.

Il-Qorti:— Rat il-petizzjoni tal-Professur Dottor Victor Caruana nomine, li biha talab li tiġi revokata d-deċiżjoni tal-Kontrollur tal-Proprietà Industrijali kontenuta fl-ittra tiegħu tal-10 ta' Ottubru 1960, li biha kaħad ir-registrazzjoni bħala "Trade Mark" tal-kelma "Clynola"; u jiġi minflok dikjarat illi l-appellant għandu d-dritt li jottjeni dik ir-registrazzjoni; u konsegwentement l-appellat jiġi kundannat jagħmel l-istess registrazzjoni skond il-liġi. Bl-ispejjeż kontra tiegħu;

Omissis;

Ikkunsidrat;

Kif din il-Qorti osservat fil-kawża "Dr. Sammut ne. vs. Serracino Inglott ne." (Kollez. Vol. XXXVIII-I-297),

“ir-registrabbiltà ta’ trade mark għandha tiġi kunsidrata in bażi għal-liġi maltija, anki jekk din il-liġi, sfortunatament, sa issa għadha ma segwietx il-progress ta’ legiżlazzjonijiet oħrajn, par ikolarment tal-liġi ngliza; fis-sens li l-liġi maltija sal-lum baqgħet modellata fuq il-liġijiet antiki in materja”;

Il-liġi maltija applikabbli għall-każ hi dik kontenuta fl-art. 83 tal-Kap. 48; bema dispożizzjoni giet ikkupjata kelma b’kelma mill-art. 64 tal-Att ingliz tal-1883, u baqgħet hekk;

Skond din id-dispożizzjoni, biex “kelma” jew “kliem” jistgħu jiġu registrati bħala “Trade Mark”, jehtieg illi jissoddisfaw kumulattivament tliet kondizzjonijiet; jehtieg, eċċ, illi jkunu (1) “distinctive”, (2) “fancy words”, (3) u mhux “in common use” (ara App. Civ. “Dr. Salomone ne. vs. Dingli ne.”, 28 ta’ Marzu 1960);

Fil-fehma tal-Qorti, il-kelma in kwistjoni ma tistgħax tingħad li hi “fancy word”. B’interpretazzjoni tal-istess frażi kontenuta fl-Att Ingliz tal-1883, intqal illi, biex tidhol fit-tifsir ta’ dik il-frażi, “a word must be obviously not intended to be descriptive”; “it must speak for itself and be a fancy word of its own inherent strength”; u “so obviously and notoriously appropriate as neither to be deceptive or descriptive, nor calculated to suggest deception or description” (Kerly, *The Law of Trade Mark and Trade Name*. 6th edition, p. 8). Intqal ukoll:— “A word must be obviously meaningless as applied to the articles in question” (cfr. Sebastian, *The Law of Trade Marks*, 5th edition, p. 53);

Il-kelma “Clynola”, manifestament, ma tikkwalifikax taht din id-defnizzjoni. Hi mhix hliet kombinazzjoni fonetika ta’ żewġ kelmiet ordinarji nglizi, “clean all”, spelluti mod ieħor, intiża biex tiddekrivi. u li fil-fatt tiddekrivi, l-oġġetti li għalihom trid tiġi wżata, eċċ preparat għax-xagħar, “including hair dyes, toilet soap, non-medicated toilet preparations, essential oils, and dentifrices”. Intqal mill-Privy Council, fil-kawża “Staines vs. La Rosa” (App. no. 2 of 1952):— “The fanciful use of a word does not make it a fancy word”;

Gie prodott mill-appellant id-dok. fol. 12, li juri li l-kelma in kwistjoni giet registrata l-Ingilterra taht l-Att "Trade Marks Act, 1938"; iżda dan hu irrilevanti, għaliex id-definizzjoni ta' Trade Mark kontenuta f'dak l-Att ma għandha ebda korrispondenza ma' dik tal-liġi ta' Malta, li fuqha l-kwistjoni għandha tiġi deċiża. Jghodd f'dan il-kontest dak li din il-Qorti qalet fil-kawża "Dr. Sammut ne. vs. Serracino Inglott ne.", ġa fuq citata; jiġifieri li "ma jis-tgħux jiġu nvokati . . . insenjamenti dottrinali jew pronunċjati tal-ġurisprudenza ngliza, meta dawn l-insenjamenti ũ dawn il-pronunċjati, fuq dan il-pont, ikunu ispirati mill-lijiet inglizi sussegwenti għal dik li fuqha giet originarjament modellata l-liġi maltija";

Sakemm din il-liġi tibqa' dak li hi, antikwata u insuffiċjenti, il-Qorti tibqa' kostretta li tapplikaha. Hi tista' biss, kif ilha tagħmel għal bosta snin, tiġbed l-attenzjoni għal dan il-fatt deplorevoli; imma r-rimedju jmiss lil hadd ieħor;

Għall-motivi fuq imsemmija;

Din il-Qorti tiddeċidi billi tiċhad l-appell u tikkonferma d-deċiżjoni appellata; bl-ispejjeż kontra l-appellant.
